

आईआईटी में अब एमए की पढ़ाई, कोर्स के दूसरे साल फैलोशिप भी

भास्कर संवाददाता | इंदौर

आईआईटी इंदौर ने इंटरडिसिप्लिनरी इनोवेशन के तहत एक अहम कदम उठाते हुए एमए इंग्लिश (लिटरेचर एंड लिंग्विस्टिक्स) कोर्स शुरू करने की घोषणा की है। ये दो वर्षीय कोर्स वैश्विक शिक्षा और बदलती उद्योग जरूरतों के अनुरूप तैयार करने की दिशा में भूमिका निभाएगा। कोर्स के दूसरे साल छात्रों को फैलोशिप भी मिलेगी।

इंडियन इंस्टिट्यूट ऑफ टेक्नोलॉजी, इंदौर के स्कूल ऑफ ह्यूमैनिटीज एंड सोशल साइंसेज द्वारा संचालित इस कोर्स में लिटरेचर व लिंग्विस्टिक्स के

साथ-साथ डिजिटल ह्यूमैनिटीज, मेडिकल ह्यूमैनिटीज, लैंग्वेज टीचिंग, अप्लाइड लिंग्विस्टिक्स व इंटरडिसिप्लिनरी रिसर्च जैसे विषय पढ़ाए जाएंगे। प्रबंधन के अनुसार यह कार्यक्रम छात्रों को शिक्षण, प्रकाशन, शोध, मीडिया, भाषा प्रौद्योगिकी, अंतरराष्ट्रीय संप्रेषण सहित अन्य विविध भूमिकाओं के लिए तैयार करेगा। व्यावहारिक परियोजनाओं, शोध के अवसरों, इंटरशिप और वास्तविक दुनिया के अनुप्रयोगों के माध्यम से छात्रों को महत्वपूर्ण अनुभव प्राप्त होंगे, जिससे वे शैक्षणिक और उद्योग दोनों करियर के लिए तैयार होंगे। आवेदन की तारीख 18 मई है।